

अध्यात्म-दर्शन

[आनन्दघन चौबीसी पर पद्मगनभाष्य]

स्तुतिकार
योगीश्वर सत श्री आनन्दघनजी

भाष्य-निर्देशक
श्रमणसघीय महामहिम राष्ट्रसत आचार्यप्रवर
श्रीआनन्दऋषिजी महाराज

भाष्यकार
विद्वद्रत्न पं० मुनिश्री नेमिचन्द्रजी म०

भाष्यप्रेरक
तपस्वीरत्न श्री मगनमुनिजी म०

सयोजक
प्रवचनप्रभाकर श्रीसुमेरमुनिजी म०, एवं सेवानिष्ठ श्रीविनोदमुनिजी

प्रकाशक

विश्ववात्सल्य प्रकाशन समिति

लोहामण्डी, आगरा - २ (उ० प्र०)

- ★ ग्रन्थराज :
अध्यात्मदर्शन
- ★ विषय .
चौबीस सौर्यङ्करो की स्तुति के
माध्यम से अध्यात्म-ज्ञान
- ★ स्तुतिकार .
योगीश्वर सत श्रीआनन्दधनजी
- ★ भाष्यकार :
पं० मुनिश्री नेमिचन्द्रजी
- ★ भाष्य-निर्देशक :
श्रमणसंघीय आचार्यप्रवर
श्री आनन्दऋषिजी महाराज
- ★ भाष्यप्रेरक :
तपस्वीरत्न श्रीमगनमुनिजी म०
- ★ भाष्य-उपप्रेरक :
सेवानिष्ठ श्रीकुन्दनऋषिजी म०
- ★ संयोजक
प्रवचन-प्रभाकर प० सुमेर-
मुनिजी म०, कर्मठ सेवानिष्ठ
श्रीविनोदमुनिजी
- ★ प्रस्तावना-लेखक
विद्वद्वर्य श्री चन्दनमुनिजी म०
- ★ आशीर्वचन :
राष्ट्रसत उपाध्याय कविरत्न
श्री अमरमुनिजी म०
- ★ सस्करण :
प्रथम, सितम्बर १९७६

- ★ प्रकाशक :
विश्ववात्सल्य प्रकाशन समिति
लोहामंडी, आगरा-२ (उ०प्र०)
 - ★ मुद्रक :
कल्याण प्रिंटिंग प्रेस
राजामण्डी, आगरा-२
 - ★ मूल्य :
तेरह रुपये
- प्राप्ति-स्थान
१. विश्ववात्सल्य प्रकाशन समिति
लोहामंडी, आगरा-२ (उ०प्र०)
 २. मंगल किरण स्टोर्स
गुजरगल्ली, अ नगर (महाराष्ट्र)

तपस्वी श्रीमगनलालजी

एक परिचय

—मुनि हस्तीमल, मेवाड़ी

तपस्वीरत्न मुनि श्रीमगनलालजी महाराज का वीरभूमि राजस्थान के निम्बाहडा के निकट 'राणीखेडा' गाँव में वि० स० १९६३ फाल्गुन कृष्णा २ गुरुवार को जन्म हुआ। आप ओसवालकुल के अन्तर्गत चौपडागोत्रीय श्रीनथमलजी एव मातुश्री हगामवाई के आत्मज हैं। आपके ज्येष्ठ भ्राता का



नाम श्रीरतनलालजी चौपडा है। पिता का लाडला एव माता की आँखों का तारा, जन्मन का दुलारा बालक 'मगन' माता की ममतालु गोद में खेलता-कूदता बढ़ता रहा। दो वर्ष की उम्र में ही आपके पिताश्री का स्वर्गवास हो गया। दोनों भाईयों के जीवनविकास का पूरा दायित्व माता पर आ गया। माँ ने साहस के साथ अपने दायित्व को निभाया। दोनों पुत्रों को पढ़ा-लिखा कर योग्य बना दिया

और बड़ होने पर दोनों को व्यवसाय में लगा दिया। समय पर अपने ज्येष्ठ पुत्र रतनलाल की योग्य कन्या के साथ शादी कर दी। आपको भी विवाह के बन्धन में आवद्ध करने का प्रयत्न किया, परन्तु आपने विवाह करने से ही स्पष्ट इन्कार कर दिया।

माता-पिता के धार्मिक सस्कारों से आपका जीवन सस्कारित था। बचपन में ही आप में अश्भुन साहम, निर्भयता, सेवा, कष्टसहिष्णुता और साधु-साधिवियों के प्रति श्रद्धा-भक्ति थी। साधु-साधिवियों की सेवा में रहने के कारण आपको शास्त्र-श्रवण, धर्म के स्वरूप तथा जीवन के स्वरूप को समझने का सहज ही अवसर मिल जाता था। आप सन्तों के मुख से वीतरागवाणी मात्र सुन कर

ही नहीं रह गए, उसे जीवन में उतारने का भी प्रयत्न करते रहे। इसी का परिणाम है, कि आपको सामारिक भोगी एवं भोगजन्य साधनों में विरक्ति हो गई। आपने अपनी भावना को अपनी ममतानु माँ एवं ज्येष्ठ भाई तथा परिजनों के मामले रखी। माता एवं बड़े भाई ने आपको विभिन्न प्रकार से ममझाया, पञ्जिनों ने भी आपको गृहस्थजीवन में रोक रखने के लिए सब तरह से प्रयत्न किए। परन्तु वे सफल नहीं हो सके। जिनके जीवन में अच्छा वैराग्य उद्वुद्ध हो जाता है, आत्मा में त्याग की ज्योति प्रज्वलित हो उठती है, उसे कोई भी शक्ति ममार में रोक कर नहीं रख सकती।


सौभाग्य से आपको योग्यतम गुरु मिल गए। स्थानबयासी समाज में आचार्यप्रवर श्रीहुकमीचन्दजी महाराज के पठम पट्टघर युग-गुरुप, सुग-द्रष्टा, क्रान्तिकारी विचारक, ज्योतिर्धर आचार्य श्रीजवाहरलालजी महाराज के सुयोग्य उत्तराधिकारी सरलस्वभावी, पण्डितप्रवर तत्कालीन युवाचार्य गणेशीलालजी महाराज के सान्निध्य में वि० न० १९९६ माघ शुक्ला एकादशी के दिन जावद शहर में बोराजी की बगीची में आपने भागवती जैनदीक्षा स्वीकार की। दीक्षा के १५ दिन पहले अजमेरनिवासी एक ज्योतिषी ने इस दिन दीक्षा का विघ्नकारक बताया था, परन्तु दीक्षार्थी मगनलालजी ने इसकी परवाह न करके उसी दिन दीक्षा ग्रहण की। चवूतरे के फटड़े पर लगी शिलाएँ टूट कर गिर पड़ी, किन्तु शासनदेव की कृपा से किमी के जरा भी चोट न आई। यह अद्भुत चमत्कार था। आपने पूज्य गुरुदेव की सेवा में रह कर आगमो का अध्ययन किया; और अहनिश सन्तो की सेवा-गुध्रूपा में सलग्न रहे। अस्वस्थ माधु की परिचर्या करने का आपको अच्छा अनुभव है। आपको नाडी का ज्ञान बहुत अच्छा है। इसलिए रोगो का निदान करने और उसके अनुरूप आयुर्वेदिक औषध बताने में आप बहुत निपुण हैं। भीनासर (वीकानेर) में जब ज्योतिर्धर आचार्यप्रवर श्रीजवाहरलालजी महाराज अस्वस्थ थे, तब आपने अस्वस्थ-अवस्था से ले कर अन्तिम सास तक बड़ी लगन, श्रद्धा एवं भक्ति से सेवा की। उनके अन्तिम समय से कुछ घंटे पहले उनकी वाणी बंद हो गई थी, तब आप उन्हें दवा दे कर होश में लाए। उन्होंने आपके द्वारा प्रेरणा करने पर सयारा ग्रहण किया, जो ५ घंटे तक का आया। रुग्ण, ग्लान, वृद्ध एवं बाल साधुओं की सेवा-वैयावृत्य करने में आप सिद्धहस्त हैं और सेवा के

कार्य में आपको आनन्द भी आता है। वर्तमान आचार्यप्रवर श्रीआनन्दऋषिजी महाराज की सेवा का भी आपको लाभ मिला है।

आप दीर्घ-तपस्वी भी हैं। आपने अब तक ५१ और ४१ दिन के उपवास किए हैं। ३३ और ३१ दिन की तपः-साधना दो बार की है, १५, ११, ६, १०, ६ एक-एक बार और अट्ठाई, सात, छह, पाँच, तैले एव बेले तो अनेक बार किए हैं। आप तप-साधना में केवल गर्मी पानी लेते हैं। तप और त्याग से तपा हुआ आपका सयम-निष्ठ जीवन प्रत्येक साधु के लिए प्रेरणा-दायक है।

आपका विहार (पैदल भ्रमण) क्षेत्र मेवाड, मारवाड, बीकानेर, मालवा गुजरात, महाराष्ट्र, बम्बई एव आन्ध्र-प्रदेश रहा है। कई वर्षों से आप आचार्य सम्राट् श्रीआनन्दऋषिजी महाराज की सेवा में हैं और आचार्यश्री आपकी सेवा से सन्तुष्ट हैं। मैंने यह अनुभव किया है, कि आप सन्तो की धायमाता के समान हैं।

आध्यात्मिक साहित्य के प्रति आपको विशेष अभिरुचि है। आपके हृदय में आनन्दधन चौबीसी पर राष्ट्रभाषा हिन्दी में विस्तृत एव सुन्दर भाष्य लिखा कर समाज में आध्यात्मिक विचारों का प्रचार करने की भावना जागृत हुई। आपने अपने गुरुभ्राता सिद्धहस्तलेखक पण्डितप्रवर मुनि श्रीनेमिचन्द्रजी महाराज को इस ग्रन्थ पर भाष्य लिखने का अनुरोध किया, जिसका फल पाठकों के समक्ष है। तपस्वीरत्नश्री के ही प्रबल पुरुषार्थ की देन है, कि 'अध्यात्म-दर्शन' के रूप में यह 'पदभग्न-भाष्य' उपलब्ध हो सका है।



प्रकाशकाय

अध्यात्म योगी सन आनन्दधनजी द्वारा रचित चौबीसी (चतुर्विंशति-स्तुति) आध्यात्मिक जगत् में अत्यन्त प्रसिद्ध है। इसमें दर्शन, धर्म, पूजा, भक्ति, धर्म-क्रिया, आत्मा के सर्वोच्च गुणों की आराधना, आत्मिक वीरता, परमात्म-पथ का दर्शन, मन आदि की साधना इत्यादि आध्यात्मिक विषयों पर चौबीस तीर्थंकरों की स्तुति के माध्यम से मरस, सरन, भक्तिरम-प्रधान ज्ञेय पदों की सरचना है। इस पर अनेक विचारकों एवं साधकों ने अर्थ, भावार्थ, विवेचन आदि प्रस्तुत किये हैं, किन्तु विस्मृत ढंग से पदों में गिरिन तात्त्व्यों को विविध पहलुओं से खोल मके, ऐसी व्याख्या में परिपूर्ण भाष्य हिन्दी भाषा में अब तक प्रकाशित नहीं हुआ था। हमें प्रसन्नता है कि हमारी प्रयास नमिति में हिन्दी भाषा में अध्यात्मदर्शन के नाम से पदमग्न-भाष्य प्रकाशित हुआ है। इसके भाष्यकार हैं—प्रबुद्ध विचारक विद्वद्वयं प० मुनि श्रीनेमिचन्द्रजी महाराज। इसके मार्गनिर्देशक तो राष्ट्रसत आचार्यश्रीआनन्दभृष्टपिजी म० रहे, किन्तु सर्वाधिक मन्त्रेक रहे हैं—तपस्वीरत्न श्रीमगनमुनिजी महाराज, जिनकी मतत प्रेरणा व श्रीकुन्दनश्रुपिजी म० की सहप्रेरणा और सर्वाधिक सहयोग से यह विशालकाय ग्रन्थराज प्रकाशित हो सका है। इसी प्रकार हम राष्ट्रमत उपाध्याय श्रीअमरमुनिजी म के प्रति अत्यन्त इतज है, जिन्होंने अपना आशीर्षचन लिख कर हमें उपकृत किया है, साथ ही विद्वद्वयं श्रीचन्दनमुनिजी म (साहित्यनिकाय) के भी हम अत्यन्त आभारी हैं कि उन्होंने इस ग्रन्थराज पर अत्यन्त भाववाही मुन्दर प्रस्तावना लिख कर इसका समुचित मूल्यांकन किया है। प श्रीसुमेरमुनिजी एवं विनोदमुनिजी ने इस भाष्य को आद्योपान्त अनेक बार पटा, और इसमें उचित सुझाव, सशोधन एवं परिवर्द्धन सूचित करने की महती कृपा की है। पण्डितरत्न विजयमुनिजी शास्त्री एवं कलम-कलाधर मुनि समदर्शीजी का भी इसमें अपूर्व सहयोग मिला है, एतदर्थ हम इनके प्रति भी कृतज्ञ हैं।

अन्त में, जिन-जिन महानुभावों का प्रत्यक्ष या परोक्षरूप में इस ग्रन्थराज में सहयोग मिला है, तथा जिन-जिन महानुभावों ने उदारतापूर्वक इस ग्रन्थराज के प्रकाशन में अर्थसहयोग दिया है, उन सबके प्रति हम आदिक आभार व्यक्त करते हैं। मुज्ञ सुधीजन इसे पढ कर आध्यात्मिक लाभ उठाएँगे तो हम अपना प्रयास सार्थक समझेंगे। —मन्त्री, विश्ववात्सल्य प्रकाशन समिति, आगरा।

आशीर्षचन

भारत की सन्त-परम्परा में समग्र भारत के प्रत्येक प्रान्त में अध्यात्मवादी, भक्तिवादी, तथा तत्त्ववादी सन्त हुए हैं। उत्तरप्रदेश की सन्तपरम्परा में सूरदास तथा तुलसीदास का नाम अत्यन्त प्रसिद्ध है। ये दोनों सन्त चैष्णव-सम्प्रदाय के थे। परन्तु सन्त कवीर किसी भी सम्प्रदाय में आवद्ध न हो कर उन्मुक्त विचारक कहे जा सकते हैं, महाराष्ट्र में सन्त रामदास, सन्त तुकाराम तथा एकनाथ आदि जनप्रिय तथा लोक-प्रसिद्ध सन्त हो चुके हैं। राजस्थान में मीरा, रैदास और दाहू राजस्थानी जनता के मन के कण-कण में रम चुके हैं। मीरा जैसा पद-माधुर्य तथा भावगाम्भीर्य अन्वय मिलना बड़ा ही दुर्लभ है। यही कारण है, कि मीरा के संगीतमय पद काश्मीर से ले कर कन्याकुमारी तक आबाल-गोपाल प्रसिद्ध हैं। अतः मीरा का जीवन तथा उसके भाव-प्रवण पद भारतीय जन-जीवन की सार्वजनिक सम्पत्ति माने जाते हैं।

वीर-प्रसूता राजस्थानभूमि में एक अन्य अध्यात्मवादी सन्त हुआ था, जिसका नाम आनन्दघन था। सन्त आनन्दघन का जन्म जैनपरम्परा के शालीन परिवार में हुआ था। उसके मज्जागत सस्कार भी जैन-संस्कृति के ही रहे। परन्तु सन्त आनन्दघन के पदों को तथा अध्यात्म-प्रधान स्तुतियों को पढ़ कर यह निर्णय नहीं किया जा सकता, कि वह जैन-परम्परा में आवद्ध था। सन्त आनन्दघन ने अपने पदों में अन्धपरम्परा, रूढ़ि और जडता का खुल कर विरोध किया है। परम्पराप्रेमियों ने उसे परम्परा के जाल में जकड़ने का एकाधिक बार प्रयास किया था, पर स्वतन्त्रविचारक तथा युगस्पर्शी चिन्तन के धनी सुधारवादी सन्त आनन्दघन ने परम्पराप्रेमियों की किसी भी धर्त को मानने से स्पष्ट इन्कार कर दिया था। इसी कारण परम्परा-वादियों द्वारा उन्हें कई बार तिरस्कृत भी होना पड़ा, पर उस मस्त योगी को आदर-निरादर को कोई परंवाह नहीं थी। धर्मध्वजी जडवादी लोगो से जीवनभर वे सघर्ष करते रहे, उनके साथ समझौते के समस्त प्रयास असफल रहे। सन्त आनन्दघन जैनपरम्परा के थे, इसमें जरा भी शन्देह नहीं है। परन्तु उनके

अध्यात्मिक काव्य में मूर जैसा गाम्भीर्य, तुलसी जैसी व्यापकता, कबीर जैसी स्पष्टता एवं प्रखरता तथा मीरा जैसा माधुर्य और तुकाराम जैसी मृदुता सर्वत्र छलकती दृष्टिगोचर होती है। यद्यपि उनके विशारदों में मुख्यतया राजस्थान और गुजरात रहे, तथापि उनकी कीर्ति और प्रसिद्धि भारत के प्रान्त-प्रान्त में परिव्याप्त हो चुकी थी।

सन्त आनन्दधन ने जैन-परम्परा-प्रसिद्ध ममस्त तीर्थंकरों की अध्यात्म-प्रधान स्तुति-सरचना की है। एक-एक तीर्थंकर की एक-एक स्तुति में गायक और श्रोता आत्म-विभोर हो उठते हैं। सन्त आनन्दधन कल्पनाप्रधान नहीं, अपितु सहज भाव प्रधान कवि था। उसकी स्तुति और पदों में सर्वत्र प्रान्तरम छलकता रहता है। उनके पदों का स्थायीभाव निर्वेद है। काव्य की कमीटी पर कस कर देखा जाए तो माधुर्य तथा प्रसाद गुण प्रनिपद में प्रतिविम्बित दिखाई देते हैं। अलंकार-योजना भी यत्र-तत्र उपलब्ध होती है, परन्तु यह गौण है, मुखर नहीं हो पाई। कवि का उधर ध्यान ही नहीं था, उसका मुख्य लक्ष्य था—एक-मात्र शान्त-रस के परिपाक की ओर। शान्तरस के परिपाक में तथा उसकी अभिव्यक्ति में आनन्दधन को पूर्णतः सफलता मिली है। शान्त-रस के विभाव, अनुभाव, स्थायीभाव तथा संचारी-भाव बड़ी सूखी के साथ रस की अभिव्यक्ति कर देते हैं। शान्त-रस वाच्य नहीं रहा, वह सर्वत्र अभिव्यञ्जित हुआ है। यही कारण है, कि आनन्दधन के अध्यात्मप्रधान काव्य में सर्वत्र भावों की मधुरिमा, शैली की प्राजलता तथा भाषा की गरिमा अपनी अभिव्यक्ति पाती रही।

मेरे प्रेमी सर्वोदयविचारक मुनि श्रीनेमिचन्द्रजी ने सन्त आनन्दधन की चतुर्विंशति-स्तुतियों पर 'अध्यात्म-दर्शन' नाम से एक भाष्य लिखा है, जिसमें एक-एक स्तुति को स्पष्ट करने का सफल प्रयत्न किया है। अभी तक आनन्दधन पर इतना विशद, इतना स्पष्ट तथा इतना मर्मस्पर्शी भाष्य किसी भी लेखक ने प्रस्तुत नहीं किया है। इसका समग्र श्रेय प्रबुद्ध विचारक गांधीवाद के व्याख्याता, अध्यात्मयोगी मुनिवर नेमिचन्द्रजी को है, जिन्होंने अथक परिश्रम करके अध्यात्मप्रेमी जनता के कर-कमलों में एक अध्यात्मकमल समर्पित कर दिया है। जिसे पा कर प्रत्येक पाठक तथा श्रोता को अमित आनन्द की भावानुभूति तथा रसानुभूति होगी।

—उपाध्याय अमरमुनि

वीरायतन, राजगृह (नालंदा)